

## रानी दुर्गावती विश्वविद्यालय, जबलपुर

विश्वविद्यालय में आयोजित हुआ 7वाँ एक दिवसीय टीकाकरण शिविर  
138 लोगों का हुआ टीकाकरण



**जबलपुर 11 अक्टूबर।** आज शासकीय जिला चिकित्सालय (विक्टोरिया अस्पताल) एवं रानी दुर्गावती विश्वविद्यालय के संयुक्त तत्वावधान में विश्वविद्यालय चिकित्सा (वैदेही स्वास्थ्य) केंद्र के माध्यम से विश्वविद्यालय के कौंसिल हाल में आयोजित 'एक दिवसीय टीकाकरण शिविर' का आयोजन किया गया।

इस शिविर के उद्घाटन अवसर पर विश्वविद्यालय के मान. कुलपति प्रो. कपिल देव मिश्र जी द्वारा मास्क का वितरण किया गया। इस अवसर पर प्रभारी कुलसचिव डॉ. दीपेश मिश्रा, अधिष्ठाता छात्र कल्याण, प्रो. विवेक मिश्रा, विश्वविद्यालय चिकित्सा अधिकारी डॉ. संजय श्रीवास्तव, एनएसएस समन्वयक डॉ. अशोक मराठे, सहायक कुलसचिव सुश्री मिनाल गुप्ता उपस्थित रहे।

चिकित्सा अधिकारी डॉ. संजय श्रीवास्तव ने बताया कि विश्वविद्यालय में आयोजित इस 7वें एक दिवसीय टीकाकरण शिविर में हर आयु वर्ग के लगभग 138 लोगों को कोविशील्ड एवं कोवैक्शीन का टीकाकरण हुआ। सुबह 10.00 बजे से सायं 5.00 बजे तक आयोजित टीकाकरण कार्य में जिला स्वास्थ्य विभाग की टीम, वि.वि. स्वास्थ्य केन्द्र से डॉ. महेंद्र श्रीवास्तव, श्री किशन, श्री रजनीश त्रिपाठी, श्रीमती आशा मट्टू एवं एन.एस.एस. स्वयंसेवकों का योगदान रहा।

### आदिवासियों के समग्र विकास के लिये ही आदिवासी पीठ का गठन—कुलपति प्रो. मिश्र

**जबलपुर 11 अक्टूबर।** आदिवासी पीठ (ट्राइबल चेयर) के निदेशक डॉ. विशाल बन्ने, सदस्य श्री अजय झारिया और श्री अनिल धनगर सदस्य सचिव ने आदिवासी पीठ के गठन पर माननीय कुलपति प्रो. कपिल देव मिश्र जी का धन्यवाद देते हुए पुष्प गुच्छ देकर स्वागत किया। माननीय कुलपति प्रो. मिश्र ने इस अवसर कहा कि आदिवासियों के समग्र विकास के लिये ही आदिवासी पीठ का गठन किया गया है।